

కొంపకొలింది

శ్రీమతి కల్కటి సోమరిజ్జ

బ్రతుకులో సుఖం పోయింది సీతాలుకి!
వెలుగు రాకుండానే లేస్తుంది. చీకటి పడేవరకు కాయకష్టంతోనే సరిపోతోంది. తమ రెండు పొట్టలు నిండదాని కింత ఆరాటమా! ఆనుకుంటుంది. కాని తప్పదని తెలుసు ఆమెకు కొడుక్కి. తను- తనకి వాడు ఇద్దరే ఇప్పుడు వాడు కూడ రెండు రోజుల జ్వరంతో మంచం మీద వుండేసరికి సీతాలుకి ప్రపంచం మరింత శూన్యంగా వుంది. తను పని చేస్తున్న ఇళ్ళల్లో ముందుగా డబ్బు తీసుకుని డాక్టర్ కి చూపించానుకుంది. కాని వాళ్ళిచ్చిన డబ్బులు డాక్టర్ ఫీజుకి, మందులకి సరిపోయేలా లేవు. వున్న డబ్బుంతా రోగానికి ఖర్చు అయితే ఆ తరువాత తాము బతికే దెలా అన్న ప్రశ్న కూడా వుంది. అందుకే క్యూలో నుంచుని ధర్మానుపతి వాళ్ళు పాసే రంగు నీళ్ళ గతి అయినాయి సీతాలుకి. ఇంచు మించు గంటసేపు క్యూలో నిలబడితే వచ్చాయి అవి.

ఇంటి దగ్గర కొడుకెలా వున్నాడో అన్న భావంతో ఓపిక లేకపోయినా చురుగ్గా అడుగునంది సీతాలు. రాజ్యం వుంటే తనకి బాధ వుండేది కాదు. ఏమైందో. రాజ్యం. తను ఒంటరి బ్రతుక్కి తోడు అయిందనుకొని సంతోషించే లోగా ఆమె వారం నుండి కన్పించటం లేదు. ఆమె బ్రతుక్కి అది సహజం అనుకుని సమాధాన పడలేక పోతోంది సీతాలు. నిజమే! తను పనిలోకి వెళ్ళిన సమయంలో కొడుకుని చూసుకునేది రాజ్యం. అయితే పగలంతా ఎంతో ఆందంగా వుండే రాజ్యం సాయంకాలం కాగానే మొహాని కింత సాదర్ పులుముకుని పెట్టిలోంచి వాత ఇల్లో వీర తీసి కట్టుకుని "వస్తానక్కా" అంటూ జారుకుంటుంది.

సీతాలు చాలాసార్లు నిలదీసింది రాజ్యాన్ని. సమాధానం ఏన్ను చిరునవ్వు! అంతే. పోన్నే ఆమె గ్రోడవ తన కెందుకు తనతో వుంటే ఈ వసారాలో సగం డబ్బుగాన్ని, సగం ఆడ్వైస్ భరిస్తోంది. అందుకు బదులుగా తాను ఆమె దీపితాన్ని ఏరియ్యాలని అనుకో కూడదు అనుకుంది సీతాలు. ఆమెకు నీడ కావాలి. తనకు తోడు కావాలి. అంతకంటే మించి ఒకరికొకరం ఇంకేమి కాము అని సమాధాన పడింది.

అయితే ఆ ఇంటి కామందు తన ఇంట్లో ఒక వాటా ఇవ్వటమే కాదు సీతాలుమీద అధికారం కూడా

కావాలను కునేవాడు. సుబ్బయ్య వైజం తెలిసి సీతాలు తన జాగ్రత్తలో తానుండేది. రాజ్యం కూడ వుండన్న నిశ్చింత సీతాల్లో వుండే- రాజ్యం లాంటి బజారు దాన్ని తన ఇంట్లో చేర్చినందుకు ఉక్రోశం సుబ్బయ్యలో పెరుకుంది. ఎప్పుడు సీతాలు ఒంటరిగా కన్పించినా ముందా పిల్లను భాళి చేయించు. లేకపోతే నువ్వు కూడా భాళి చెయ్యి అని బెదిరించే వాడు. సీతాలు విని ఏననట్లు వుండి పోయేది.

ఎవర్ని ఎదిరించి బ్రతకలేమని తెలుసు సీతాలుకి. సుబ్బయ్యకి ఎంత చెడ్డ మనసున్నా అతనికి కిరాణా పాపు కూడా వుంది. అందులో అప్పుడప్పుడు నీళ్ళు కలిపిన కిర్చినాయిల్. పురుగులు వచ్చిన బియ్యం బజారు ధరకంటే ఓ వావలా తక్కువకే ఇస్తాడు సీతాలుకి. అదే మహాపకారం అనుకుంటుంది సీతాలు.

సీతాలు అవుతగా వచ్చి దగ్గరికి వేసివున్న తలుపు నెట్టింది.

మంచం మీద కొడుకు లేడు. పొద్దున తెచ్చుకున్న అన్నం కుక్క తినిపోయి నట్లుంది. ఇల్లంతా అన్నపు మెతుకులే!

నేలపాలైన అన్నం గురించి దీగులు పడలేదు సీతాలు. జ్వరంతో పడుకున్న కొడుకు ఏమైయ్యాడా అని ఖంగారు పడింది. తలుపులు గడియ వేసి వెతుక్కుంటు బయలుదేరింది. కొంచెం దూరం నడిచేసరికి ఆమె కాళ్ళు ఆగిపోయాయి.

నేలకి ఒరిగి పోయిన పాక దగ్గర కూర్చుని వున్నాడు సీతాలు కొడుకు. పడిపోయిన పాక క్రింద నాలుగైదు పండులు హాయిగా సంసారం చేస్తున్నాయి. సీతాలుకి ఆ దృశ్యం చూడగానే బాధతో కన్నీళ్ళు కారాయి. ఒకప్పుడు తానా ఇంట్లో దీపం పెట్టింది. తన మామ వీరయ్యతో సంసారం చేసింది. నీడవట్టున వుండి నిశ్చింతగా రోజులు గడిపింది. ఈనాడు పొట్ట చేత బట్టుకుని నడిబజార్లో నిలబడింది. కారణం....

ఉప్పునలా వచ్చిన గోదారి పూళ్ళని పూళ్ళని తనలో కలిపేసుకొంది. గోదావరి కోపానికి ఆహుతి అయిన ఎన్నో దీపితాల్లో సీతాలు బ్రతుకు ఒకటి. ఇల్లు

పొగొట్టుకొని పరద ఇదిరాల్లో జేరారు సీతాలు కుటుంబం. వాళ్ళు పెట్టినప్పుడు తెంటూ లేనప్పుడు పస్తులుంటూ గడివారు కొన్నాళ్ళు. ఎక్కువ రోజులు అలా వుండాలంటే ఏసుగేసింది వీరయ్యకి.

మూట ముల్లి కట్టుకుని కూలివని కొసం ఏదైనా పూరు వెళతానంటూ బయలు దేరారు వీరయ్య.

సీతాలు "నేను వస్తాను మామ." అంటూ తనూ బయలు దేరింది.

"నువ్వేదకే కొత్త పూరు కొత్త మనుమలు ముందు నేనెళ్ళి నాలుగు డబ్బులు సంపాదించనీ! అయినా ఈడ మన కొంప గోడు పదిలి నువ్వు నాతో ఎందుకు?"

"నేనొంటరిగా ఈడ వుండలేను మామ. నేను, పిల్లగాడు నీతోనే వత్తాం" అంటు మొంది కేసింది సీతాలు.

"నేను మాత్రం మిమ్మల్నిదిలి ఎన్నాళ్ళుంటానే. పని పాడు లేకుండా పూరికే కూర్చుంటే మన బతుకు లెళ్ళవు. అందుకు నాలుగు రాళ్ళు సంపాదించగానే జేగిరం వచ్చేతా. అంతవరకు మన గూడెం వాళ్ళంతా నీకు సాయంగా వుంటారు లేయ్యే. బయపడక." అంటూ ఓదార్చాడు వీరయ్య సీతాలు చేసేదిలేక అయిష్టంగానే భర్తను సాగనంపింది.

మెల్లగా వరద హడావిడి తగ్గింది. తమ గూడెం వారంతా ఎవరి ఇళ్ళకు వాళ్ళు వెళ్ళి పోయారు. ప్రభుత్వం చేసిన సహాయం తోను, అప్పా, సోప్పా చేసిన పడిపోయిన ఇళ్ళు నిలబెట్టు కున్నారు. సీతాలుకి ఇవే లేకపోయాయి కొడుకుని తీసుకుని సుబ్బయ్య ఇంటి వసారాలో తల దాచుకుంది, కొడుకుతో! అడ్డె ఒక్కటి భరించలేక రాజ్యాన్ని చేర్చుకుంది.

అమ్మా! అంటూ కొడుకు వచ్చి రెండు కాళ్ళు చుట్టేయటంతో.... ఉలిక్కి పడింది సీతాలు.

"ఏరా! ఇక్కడేం సేతున్నావురా ఇంత ఎండలో తెరిగితే జిరం ఎక్కువైద్దిరా" అంటూ కొడుకుని దగ్గరకు తీసుకుంది

"అమ్మా! మన గుడెంలో పండు లున్నాయి...."

"బాను బాబు. మన మెవ్వరం లేముగా అందుకని అడిగి చైర్యం."

"మన గుడిసె కట్టుకుని ఇక్కడకి వచ్చేద్దామే."

"అలాగేరా. ముందు మీ అయ్యని రాని".

"అయ్య ఎప్పుడో తాడు?"

"బో లేదు డబ్బులు సంపాదించాక వచ్చేతాడు. అప్పుడు ఈ పాకేంటి మంచి బంగా పెంకుతోనే కట్టేసుకుందాం ఇల్లు."

"బలి బలి పోలిగాడికి పాకే. మనకి అంతకంటే మంచి ఇల్లు కదమ్మా"

"బానురా" కొడుకుని పూరదించడానికి సీతాలు ఏవో మాటలు చెప్పినా మనసులో కొండంత దిగులు రోజు రోజుకి పెరిగి పోతూనే వుంది.

అప్పుడే తన మామ వెళ్ళి నెల రోజులు దాటి పోయాయి. ఓ కబురు లేదు. ఏమైయ్యాడో! కూలి పనులు దొరక్క. ఎంత దూరం వెళ్ళాడో. ఎప్పటికీ తనకి మంచి రోజులు వస్తాయో. తను ఇన్నాళ్ళు

పద్మ బాధలన్ని మావ జొగిట్లో మర్చిపోవాలి. కట్టమొ సుకమొ ఇద్దరు ఒక చోట వుంటే అదో ఇదం. ఇలా జంట తెగిన పక్షుల్లా చెరో దారి అయితే అది నరకమే. ఆ రోజంతా సీతాలు అన్యమనస్కం గానే వుంది.

కొడుక్కొ జ్వరం కొంచెం జారటంతో మనసు కొంచెం తేలిక పడింది. గంజి కాచి కొడుక్కొ కొంచెం ఇచ్చి అదే తను కొంచెం త్రాగింది.

రాజ్యం సామాను అమె వదిలేసిన బట్టలు చూడగానే మళ్ళీ మనసు అమె మీదకు మళ్ళింది. విమైందో రాజ్యం.

"అప్పుడప్పుడు పొరుగుూరు వెళ్తున్నానని రెండు మూడు రోజులు రాకుండా వుండి పోవటం జరిగింది. కాని ఏకంగా ఇన్ని రోజులు ఎప్పుడు వుండలేదు. రాజ్యం ఎక్కడున్నా క్షేమంగా వుండాలి" అనుకుంది మంచి మనసుతో సీతాలు.

ఇంతలో ఎవరో గొళ్ళించి చప్పుడు చేయటంతో ఉలిక్కిపడి లేచింది సీతాలు.

రాజ్యం వచ్చిందేమీ అనుకుని ఒక్క ఉదుటున వెళ్ళి తలుపు తీసింది. ఎదురుగా సుబ్బయ్య.

"తమరా! రాజ్యం అనుకున్నాను."

"అదా. అదేమీస్తుందే. దాన్నెప్పుడో జైల్లో తోసుంటారు."

"అలా అనకండి. పాపం."

"పాపమా. అదెలాటిదో నీకు తెలుసా. బజారు ము..."

"అవండి బాబు. అమెలాటిదైనా నాకు ఇంతవరకు హాని చేయలేదు."

"నరే. అయితే ఒక్కదానివే తొంగున్నావన్న మాట." అంటూ వెకిలిగా నవ్వాడు.

సుబ్బయ్య రాక, అతని మాటలు ఆర్కం చేసుకోలేనంత అమాయకురాలు కాదు సీతాలు. అమెకు అతన్ని చూసిన దగ్గర్నుంచి వెన్నులో ఒణుకు మొదలైంది.

"ఇంత రాత్రి ఏళ నా వాదా వైపు మీరు రావటం ఏమి జాగా లేదు బాబు."

"రాత్రి క్లాకపోతే పగలు రమ్మంటావా. నువ్వో పెచ్చిమాలో కంలా వున్నావో!"

"బాబు. మీరేటి అనుకుంటున్నారో. ఈ సీతాలు అలాటిది కాదు. బతికినంత కాలం నిప్పులానే బతుకు తుంది. మీరు ఎళ్ళింది. నలుగురికి తెలితే మీరే అల్లరి పాలొ తారు."

"ఓహోహో. ఏం చేస్తావో!"

"మీరేమన్న వెదవ పని చేతే అరిచి అల్లరి చేతా!"

"చాలా గడుసు దానివేనే సీతాలు!" సుబ్బయ్య కంఠం హతాత్కంగా మృదువుగా మారింది.

"ఫీ! అందితే జాట్టు అందకపోతే కాళ్ళు. ఎదవబుద్ధి" అనుకుంది సీతాలు.

"అయినా యీ పాచివనులు చేసుకునే ఖర్చు నీ కేంద్ర సీతాలు. నా మాటవని నాదానివైయ్యవంటి నిన్ను మహారాజుని చేస్తా. నీ గుడిసీ నేనే వేయిస్తా. నువ్వై కామకష్టం చేసుకుంటూ బతకక్కర్లేదు."

"ఏం బాబు సరాయివాడి పెళ్ళామంటే పదుపుదాలిలా కన్నుస్తుందా మీ కంటికి. నా మావ వచ్చాక మీ సంగతి చెప్పానంటే నోడిలోకి లేకుండా సేస్తాడు."

"అఁ ఆదు వతాడు. నిన్ను ఎలుకుంటాడు!"

"తమకంటే ఎక్కువ దశ్యే కూడబెట్టి వతాడు నా మావ. మీ కళ్ళతో మీరే చూతారు. ముందు వెళ్ళింది ఇక్కర్లుంది."

"ఏమిట నీ బాగు? నా కొంపలో వుంటూ నన్నే పొమ్మంటావా..... ఈవట్టున నిన్నేం చేసినా అడిగేదికావరే నీకు" అంటూ ముందుకు అడుగుచేసాడు.

"ఓ రంగయ్య బాబాయి, లక్షమృ పిన్నీ" అంటూ గడ్డిగా అరిచింది సీతాలు. ఇంతలో దూరాన ఏదో రిక్కా చప్పుడు వినిపించి సుబ్బయ్య ఒక అడుగు

"ఎక్కడున్నావు మావా? నిముషం ఆలేం అయితే ఆకలి కుండలేవు. గంట నే కన్నించకపోతే ఇల్లంతా చిందులేసేవాడివి. ఈనాడు యిలా ఒంటరిదాన్ని చేసి ఏడ కెళ్ళిపోనావు. నీ సీతాలుకి దబ్బు ముఖ్యం అనుకున్నావేమో. కాదు, మావా కాదు. నువ్వై దగ్గరుంటే గంజి అయినా పరమాణ్ణమే. మన కొంప నిలబెట్టుకోవడానికి నువ్వైతే వరకు సంపాదించింది చాలదా మావ. ఇంకా సంపాదించి ఏం చేతా? నీ సీతాలు నీ కోసం ఎదురు చూసి ఎదురు చూసి కన్ను మూసాక నాకు గోరి కడతావా ఆ దబ్బుతో! పద్మ మావ. నువ్వై సంపాదించింది చాలు. వచ్చెయ్యి. నీ గుండెల్లో తల దాచుకోనీయే మావ....." సీతాలు అస్పష్టంగా గొణుక్కుంటూనే వుంది ఆ రాత్రంతా!



చెనక్కు చేసాడు.

"నరే ఎన్నాళ్ళు చేస్తావో ఈ మొండితనం చూస్తాను. నా యింట్లో వుండాలంటే నా మనిషిగా వుండాలి. లేకపోతే తెల్లవారే నరికి ఇల్లు ఖాళిచేసి వెళ్ళిపో. ఇంకా వున్నావంటే నా మాట బప్పుకొని వున్నావనుకుంటాను. ఈ సుబ్బయ్య సంగతి నీ కర్కం అయ్యేలా చెబుతాను. ఏమనుకున్నావో నన్నెదిరించి నా యింట్లో ఒక్క నిముషం కూడా వుండలేవు" బయటకు నడిచాడు సుబ్బయ్య.

సీతాలు మతిలేని దానిలా చూస్తూ కూలబడింది. గుండెల్లోంచి సుళ్ళు తిరుగుతూ వచ్చిన దుఃఖాన్ని ఆపేవారు ఎవ్వరూ లేరు.

రేపటినుంచి ఈమాత్రం నీడ కూడా వుండదన్న బాధ కంటే తనిలా ఒంటరిగా ఈ జీవితాన్ని ఎన్నాళ్ళు ఎదురీదగలదు అన్న భయమే అమెకు ఎక్కువైంది.

అయితే సీతాలుకి తెలియని విషయం ఒకటుంది. దబ్బు సంపాదన కోసం భార్యని, కొడుకుని వదిలివెళ్ళిన వీరయ్యకి, నాలుగు రాళ్ళు వెనకెయ్యగానే అతనిలో కోరికలు కూడా విజృంభించాయి.

అప్పుడే పరిచయం అయింది రాజ్యంతో! రాజ్యం ఈసారి వీరయ్యని కన్నమర్గా ధర కట్టి వదలేద్దు. తాళి కట్టించుకుని ఇల్లాల్లింది. రాజ్యం మోజాలో వున్న వీరయ్యకు తాను అంతకుముందే ఓ అడదాని మెళ్ళో తాళి కట్టానన్న విషయం గుర్తుకు రాలేదు.

అయితే రాజ్యానికి తెలియదు తన కిన్నాళ్ళు ఆశ్రయం యిచ్చిన ఇల్లాల్లి సంసారమే తనప్పుడు పడగొట్టానని.

సీతాలుకి తెలియదు తమ కొంప కూలిపోయిందని.